

# सार्वजनिक सँरक्षक

## सार्वजनिक सँरक्षक कौन होता है?

सार्वजनिक सँरक्षक बाल सँरक्षण प्रणाली में कम क्षमता वाले वयस्कों व बच्चों और युवाओं के अधिकारों और हितों की रक्षा करने के लिए जिम्मेदार एक स्वतंत्र वैधानिक अधिकारी होता है।

इस पत्रक में हम निर्णय लेने की कम क्षमता वाले वयस्कों की रक्षा करने में सार्वजनिक सँरक्षक की भूमिका के बारे में बात करेंगे।

## निर्णय लेने की क्षमता क्या होती है?

कानून के अनुसार यदि आप 18 साल या इससे अधिक आयु के/की हैं और अगर आप निम्नलिखित बातों में सक्षम हैं, तो यह माना जाता है कि आपके पास क्षमता है:

- निर्णय लेने के लिए आवश्यक जानकारी को समझना और फिर निर्णय लेने के बाद उसके प्रभावों के बारे में अवगत होना
- स्वतंत्रता और स्वेच्छा से किसी मामले के बारे में निर्णय लेना
- किसी तरीके से दूसरों को निर्णयों के बारे में अवगत कराना।

कभी-कभी 18 वर्ष से अधिक आयु के किसी व्यक्ति के पास विकलांगता, मस्तिष्क पर चोट लगने या किसी अन्य कारण से निर्णय लेने की क्षमता नहीं हो सकती है।

इन मामलों में उस व्यक्ति के लिए किसी अन्य व्यक्ति द्वारा निर्णय लेने की आवश्यकता होती है। जब किसी व्यक्तिगत मामले के बारे में निर्णय लेना होता है, जैसेकि वह व्यक्ति कहाँ रहता है, उसे किस प्रकार की स्वास्थ्य-देखभाल मिलती है, या वह कौन सी सेवाओं का उपयोग करता है, तो उसे एक अभिभावक की आवश्यकता हो सकती है।

## अभिभावक क्या करता है?

अभिभावक एक निजी व्यक्ति हो सकता है, जैसेकि परिवार का कोई सदस्य या ऐसा मित्र जिसे क्वींसलैंड सिविल और प्रशासनिक न्यायाधिकरण (QCAT) द्वारा नियुक्त किया गया हो। यदि कोई उपयुक्त व्यक्ति न हो, तो QCAT सार्वजनिक सँरक्षक को उस व्यक्ति का अभिभावक नियुक्त करेगा। यदि वित्तीय निर्णय लिए जाने की आवश्यकता हो, तो एक प्रशासक को नियुक्त किए जाने की ज़रूरत हो सकती है, और यदि अन्य कोई भी न हो, तो सार्वजनिक ट्रस्टी को नियुक्त किया जा सकता है।

अभिभावक इस प्रकार से निर्णय लेता है मानो वही वह व्यक्ति हो। अभिभावक उस व्यक्ति की सांस्कृतिक पृष्ठभूमि और धार्मिक विश्वासों के साथ-साथ उसके लिए महत्वपूर्ण लोगों, स्थानों और वस्तुओं को भी ध्यान में रखता है।

## दुर्व्यवहार, उपेक्षा और शोषण के आरोपों की जांच करना

यदि कम क्षमता वाले किसी वयस्क के साथ दुर्व्यवहार, उपेक्षा या शोषण किया जा रहा हो, तो सार्वजनिक सँरक्षक समस्याओं को हल करने में मदद भी करता है। सार्वजनिक सँरक्षक इस बात का पता लगाएगा कि क्या हो रहा है और फिर यह सुनिश्चित करके मदद करेगा कि अच्छे निर्णय लेने की व्यवस्थाएँ मौजूद हों।

## भविष्य में निर्णय लेने के लिए हम अभी योजना कैसे बना सकते हैं?

18 वर्ष से अधिक आयु का कोई व्यक्ति यह सुनिश्चित करने के लिए कुछ कानूनी दस्तावेज़ तैयार कर सकता है कि भविष्य में क्षमता खो जाने की स्थिति में उसके लिए अच्छे निर्णय लिए जाएँ। इन दस्तावेज़ों को एंड्युरिंग पावर ऑफ अटॉर्नी और एडवांस हेल्थ डायरेक्टिव कहा जाता है।

## और अधिक जानकारी के लिए हमसे संपर्क करें

सार्वजनिक सँरक्षक का कार्यालय

फ़ोन: 3234 0870

ईमेल: [Adult@publicguardian.qld.gov.au](mailto:Adult@publicguardian.qld.gov.au)

वेब: [www.publicguardian.qld.gov.au](http://www.publicguardian.qld.gov.au)

यदि आप हमसे संपर्क करके अपनी भाषा में किसी मुद्दे को समझाया जाना चाहते/चाहती हैं, तो 13 14 50 पर अनुवाद और दुभाषिया सेवा (टीआईएस) को फोन करें और उनसे सार्वजनिक सँरक्षक से संपर्क करने के लिए कहे



और अधिक जानकारी के लिए हमसे संपर्क करें

सार्वजनिक सँरक्षक का कार्यालय

फ़ोन: 3234 0870

ईमेल:

[Adult@publicguardian.qld.gov.au](mailto:Adult@publicguardian.qld.gov.au)

वेब: [www.publicguardian.qld.gov.au](http://www.publicguardian.qld.gov.au)

यदि आप हमसे संपर्क करके अपनी भाषा में किसी मुद्दे को समझाया जाना चाहते/चाहती हैं, तो 13 14 50 पर अनुवाद और दुभाषिया सेवा (टीआईएस) को फोन करें और उनसे सार्वजनिक सँरक्षक से संपर्क करने के लिए कहे